

# தமிழ் செய்திகள்

hi

Sunday, 17 May 2009

## அமெரிக்காவோ அல்லது பிரிட்டனோ தமது பாதுகாப்புக்கு உத்தரவாதம் தந்தால் தாம் தமது ஆயுதங்களை களைய தயார்:

அமெரிக்காவோ அல்லது பிரிட்டனோ தமது பாதுகாப்புக்கு உத்தரவாதம் தந்தால் தாம் தமது ஆயுதங்களை களைய தயாராக இருப்பதாக விடுதலைப்புலிகள் அமைப்பின் அரசியல் துறை பொறுப்பாளர், பிரிட்டிஷ் செய்தித்தாள் ஒன்றுக்கு கூறியுள்ளார்.

இலங்கை அரசாங்கத்துக்கு எதிரான தமது போரில் தமது ஆயுதங்களை பயன்படுத்துவதில்லை என்று முடிவெடுத்துள்ளதாக விடுதலைப்புலிகள் தெரிவித்துள்ளனர். விடுதலைப்புலிகளின் ஆதரவு இணையத்தளமாக கூறப்படும் தமிழ் நெட் இணையத்தில் வெளியான அறிக்கை ஒன்றில், இந்தப் போர் ஒரு கசப்பான முடிவை எட்டியுள்ளதாக கூறப்பட்டுள்ளது.

அமெரிக்காவோ அல்லது பிரிட்டனோ தமது பாதுகாப்புக்கு உத்தரவாதம் தந்தால் தாம் தமது ஆயுதங்களை களைய தயாராக இருப்பதாக விடுதலைப்புலிகள் அமைப்பின் அரசியல் துறை பொறுப்பாளர், பிரிட்டிஷ் செய்தித்தாள் ஒன்றுக்கு கூறியுள்ளார்.

ஆனால், விடுதலைப்புலிகள் சரணடைவதாயின் வெள்ளை துண்டு ஒன்றை அசைத்தவாறு அச்சுறுத்தல் இல்லாத வகையில், இராணுவத்தினரை நோக்கி நடந்து வருவதுதான் ஒரே வழி என்று இலங்கை வெளியுறவு அமைச்சின் செயலர் பாலித கோகன்ன தெரிவித்துள்ளார்.

இருந்தபோதிலும், சண்டை இன்னமும் தொடருவதாகவும், விடுதலைப்புலிகள் தம்மிடம் எஞ்சியுள்ள மிகச் சிறிய நிலப்பரப்பில் இருந்துகொண்டு, தற்கொலைத் தாக்குதல்களை நடத்தி வருவதாகவும், இலங்கை இராணுவ வட்டாரங்கள் கூறுகின்றன.

விடுதலைப்புலிகள் அமைப்பின் தலைவர் பிரபாகரன் குறித்து எந்தவிதமான தடயமும் இல்லை என்றும் அவை கூறுகின்றன.

விடுதலைப்புலிகளை தாம் தோற்கடித்து விட்டதாக சனிக்கிழமை அரசாங்கம் கூறியுள்ளது.

Posted by News செய்திகள் at 23:31